


جب سے مغرب میں پھر مغرب پرستی کی سزا میں چند مسلم ممالک میں بھی ”اولڈ ہاؤسنگ“ کا سلسلہ جاری ہوا ہے، اور دیکھتے ہی دیکھتے یہ ہاؤسز ”باباؤں“ اور ”ماماؤں“ سے معمور ہوتے گئے اور ساتھ ہی بہت سی پاکیزہ خاندانی روایات کے جنازے اٹھ گئے، اولاد کو اپنے بوڑھے والدین کی دیکھ بال کرنا وبال جان لگنے لگا۔

بیگمات کی فرمائش اور دوسروں کی دیکھا دیکھی میں یہ کافرانہ روایات بعض مسلمانوں کی زندگی کا بھی حصہ بن گئیں اور اپنے والدین کو ان ہاؤسز میں دھکیل دینے میں کسی قباحت یا مضائقہ کا احساس تک دل میں نہ رہا، لہذا سال میں اپنے ہی گھروں سے دھتکارے ہوئے بے سہارا بوڑھی ماؤں اور باپوں کے لئے ایک دن مختص کر کے اس زعم میں مبتلا رہے کہ ہم نے ان کے حق چکا دیئے ہیں۔ اب وہ بے چارے احساسِ محرومی کی قید میں بند ہو گئے۔

اس کا احساس ہٹے کئے نوجوانوں کو اس وقت ہو گا جب خود انہی بھیانک اور خوفناک فیسیلیٹیز (سہولیات) سے معمور ”ہاؤس“ میں جا بیس گے، پھر ان کو ”مدرڈے“ اور ”فادرڈے“ کی اصلی حقیقت سے روشناسی حاصل ہوگی۔ یہ مدرڈے، فادر ڈے، ویلنفاؤن ڈے، کتا ڈے، ملی ڈے، سورڈے..... پتہ نہیں کیا کیا ڈیز ایجا کر رکھے ہیں، یہ سب ان لوگوں کے لیے ہیں جو سال بھر میں صرف ایک دفعہ اپنے مصنوعی جذبات کا اظہار کر کے اس زعم خویش میں مبتلا رہتے ہیں کہ انہوں نے ان کا ”حق“ ادا کر دیا ہے، حالانکہ انہوں نے ان کے حقائق کو پہچانا تک بھی نہیں ہے۔

اسی لئے ہر روز، ہر شب، ہر صبح، ہر شام، ہر آہٹ، ہر ساعت اس عظیم ہستی کے نام ہونا چاہئے، جو کہ ہم سب کے اس فانی دنیا میں وجود کا مجازی سبب ہے اور ہم سب جس کے لخت جگر ہیں، جس نے ہمیں اپنے خون سے سینچا ہے، بالخصوص ظلم کے اس دور میں ہردن (ایوری ڈے) عید ام (مدرڈے) ہونا چاہئے؛ جبکہ ”اولڈ ہاؤسز“ کا دائرہ آئے روز پھیل رہا ہے اور اس تنگ و تاریک دنیا کے باسیوں کی تعداد میں ہوشربا اضافہ ہو رہا ہے۔ مغرب سے چلنے والی اس گھناؤنی آندھی کے آثار اسلامی ریاستوں، مملکتوں، معاشروں میں بھی نمودار ہونا شروع ہو چکا ہے۔ الامان والحفیظ

اللہ تعالیٰ ہم سب کو ان عظیم، جلیل القدر ہستیوں کی قدر دانی کرتے ہوئے حتی الوسع ان کی خدمت کرنے کی توفیق عطا فرمائے، جن کے والدین داغ مفارقت دے چکے ہیں ان کی لغزشوں اور خطاؤں سے درگزر فرمائے ﴿رب ارحمہما کما ربینی صغیرا﴾ کے معانی کو سمجھ کر کثرت سے ورد کرنے کی توفیق دے، اور اللہ کرے کہ ہردن والدین کے نام ہو۔ آمین



اسلامی اخوت قسط: ۱۶

صحابہ کرام ﷺ اور نئے زمین کا افضل طبقہ

عبدالرحیم روزی

اللہ تعالیٰ کی خصوصی توفیق سے اصحاب رسول ﷺ کے فضائل، مقام و منزلت از روئے قرآن مجید، فرامین نبویہ ارشادات صحابہ کرام ﷺ، ائمہ اہل بیت اطہار، سلف صالحین، صوفیائے کرام اور صلحائے امت کا جو مبارک سلسلہ شروع کیا تھا۔ وہ شدت اختصار کے ساتھ (28) اقساط میں پایہ تکمیل کو پہنچا۔ توقع سے بڑھ کر قارئین نے حوصلہ افزائی کی اور آگے بڑھنے میں مہمیز دیا۔ اب مناسب سمجھتا ہوں کہ ان مضامین کا مختصر خلاصہ قارئین کی خدمت میں پیش کیا جائے۔

”صحابی“ ایک جامع تعریف کے مطابق یہ ہے: ”جس نے بحالت ایمان رسول اللہ ﷺ سے ملاقات کی ہو اور اسلام پر ہی موت ہوئی ہو۔“ یہ تعریف امام احمد بن حنبل اور علامہ ابن حجر عسقلانی کی ہے۔ جبکہ امام بخاری، شیخ الاسلام ابن تیمیہ اور علامہ آمدی کے نزدیک ”ہر وہ مسلمان صحابی ہے جس نے رسول اللہ ﷺ کو دیکھا ہو اور ساتھ رہا ہو۔“ چنانچہ صحیح بخاری کا ایک باب ہے: (باب فضائل اصحاب النبی ﷺ ومن صحب النبی ﷺ) اور اہ من المسلمین فہو من اصحابہ) ان دونوں تعریفوں میں سے پہلی تعریف زیادہ وسیع اور اشمیل ہے۔ صحابی کی جمع اصحاب اور صحابہ آتی ہے۔

حضرات صحابہ کرام ﷺ کا ذکر نیز نہ صرف قرآن مجید اور احادیث پاک میں آیا ہے بلکہ ان کا لاؤ ویز تذکرہ قدیم آسمانی کتابوں میں بھی آیا ہے۔ سفر استثناء باب ۳۳ میں انہیں ”قدسی“ کہا گیا ہے۔ جبکہ سفر یسعیاہ [۱/۴۲-۵] میں ان کی طویل صفات بیان کی گئی ہیں، جس کے بعض الفاظ یہ ہیں: ”و اجعل امته خیر امة للناس یا مرون بالمعروف وینہام عن المنکر، موحدین مؤمنین مخلصین، مصدقین لما جاءت بہ رسلی..... یصلون لی قیاماً وقعوداً ویقاتلون فی سبیل اللہ صفوفاً وزحوفاً، یخرجون من دیارہم ابتغاء مرضاتی الوفا، یطہرون الوجوہ والأطراف ویشدون الشیاب فی الأنصاف، قربانہم دماءہم وانا جیلہم فی صدورہم، رہبان باللیل، لیوث بالنہار.....“ اگرچہ موجودہ توریث میں حضرت عبد اللہ بن عمرو رضی اللہ عنہ کے بیان کردہ الفاظ سوائے بعض عبارات کے نہیں ہے مگر اُس دور کے بائبل (توریث) میں یہ ضرور موجود تھا، جو وقتاً فوقتاً تحریف کی نذر ہو جانے والے الفاظ و عبارات کی طرح تحریف و تبدیلی کی مشین کی زد میں آیا۔ [تفسیر ابن کثیر زیر آیت ﴿یا ایہا النبی انا ارسلناک شہداً ومبشراً ونذیراً﴾

الاحزاب ۴۴] نیز دیکھیے حضرت سلیمان علیہ السلام کی کتاب [غزل المغزلات ۵/۱۰-۱۶] اسی طرح ہندوستان کے قدیم بزرگوں نے بھی نبی اکرم ﷺ کی آمد سے تین ہزار سال قبل آپ ﷺ اور اصحاب کرام ﷺ کے متعلق واضح بشارت دی تھی۔ [جگت گرد یعنی سرور عالم ﷺ ص ۳۳ تصنیف صدیق دیندار جن بسویشور بحوالہ کلکی پران وغیرہ]

قرآن مجید میں انہیں خوشخبری دی گئی کہ اللہ تعالیٰ ان سے دنیا و آخرت میں راضی ہو چکا ہے اور وہ اللہ سے راضی ہیں، ان کے لیے جنت ہی جنت ہے، جن میں وہ ابد الابد رہیں گے۔ وہ تمام امتوں میں سے بہترین امت ہیں، اللہ نے ان کی خطائیں معاف کر دی ہیں، وہ اللہ کی رضا کے متلاشی اور رسول اللہ ﷺ کی اطاعت کے خوگر تھے۔ صحابہ کرام ﷺ تمام لوگوں کے لیے معیار ایمان اور میزان عمل ہیں، ان کی تنقیص و اہانت سوائے منافقین کے کوئی نہیں کرتے جو جہنم کے اسفل السافلین کے باسی ہوں گے۔ منافقین اور فاسقین ہی اصحاب کرام ﷺ کو پر لے درجے کے بے وقوف کہتے ہیں، مسلمان نہیں۔ صحابہ کرام ﷺ کا ایمان تو امت محمدیہ کے لیے تاقیامت ایمان کی کوئی ہے کہ ان کے ایمان جیسا ہو تو فلاح و نجات یقینی ہے۔ اصحاب کرام ﷺ کی خدمات جلیلہ اور قربانیاں اسلام کی سر بلندی کے لیے بہت زیادہ ہیں۔ وہ دشمنوں پر گرم اور اپنوں پر نرم ہیں، ان کی ترقی اور نشوونما دیکھ کر کفار ہی سبخ پا ہو جاتے ہیں۔

صحابہ کرام ﷺ کی دعوت و تبلیغ اسلام کے لیے عظیم قربانی، اعلائے کلمۃ اللہ کے لیے جہاد فی سبیل اللہ، احیائے سنت اور استیصال بدعت میں بلند کردار، عدیم النظیر ایثار نفس، قرآن مجید کی انفرادی و اجتماعی طور پر حفاظت و تعلیم، شوق شہادت اور اتباع نبی ﷺ کا غیر معمولی جذبہ ان نفوس قدسیہ کے ایسے گرانقدر اوصاف ہیں، جن کی وجہ سے وہ خیر القرون اور افضل البشر بعد از انبیاء قرار پائے۔ ان میں موجود انہی بلند کردار و صدق گفتار کی وجہ سے اللہ تعالیٰ نے انہیں اپنے نبی ﷺ کے لیے ساتھی کے طور پر منتخب کیے۔ کیونکہ ایک نبی، ایک انقلابی مصلح اور قائد اعظم کے لیے اسی قسم کے اوصاف کے حامل ٹیم کی ضرورت ہوتی ہے تب ہی اس کی مہم جوئی کامیابی سے ہمکنار ہو سکتی ہے۔ اور ایسا ہی ہوا۔

صحابہ کرام ﷺ کی عدالت و دیانت کے تذکرہ خیر سے ارشادات نبوی کا ایک غیر معمولی حصہ بھرا ہوا ہے۔ اور آپ ﷺ نے اپنے لیے اللہ تعالیٰ کی طرف سے انتخاب شدہ ساتھیوں کے مقام و منزلت، مدح و ثناء، تعظیم و تکریم کا صحیح تصور بیان کرنے اور اصحاب کرام ﷺ کی بشری فروگزاشتوں پر امت کو لب کشائی کرنے سے روکنے اور ان کی تنقیص و اہانت کے تمام راستوں کو

بند کرنے میں کوئی کسر نہیں چھوڑی ہے۔ ارشادات نبویہ کے مجموعوں میں "مناقب صحابہ" کے نام سے اکٹھے اور متفرق مقامات پر صحابہ کرام کی منقبت و مدحت میں غیر معمولی اور ضخیم سرمایہ موجود ہے۔ خود صحابہ کرام کو بھی اپنے مقام اور رفعت شان کا پورا پورا علم تھا۔ اسی لیے وہ اس اعزاز کے تحفظ اور بقا کے لیے ہمہ وقت جدوجہد کرتے رہتے تھے۔

جناب حیدر کرار، اسد اللہ الجبار، ائمہ اہل بیت کا جد امجد، رابع خلیفہ راشد علی مرتضیٰ، تو تمام صحابہ کرام اور کسی بھی سلف صالح سے بڑھ کر اصحاب کرام کی مدح و ثناء کرنے میں پیش پیش تھے۔ اس مقصد کے لیے انہوں نے جامع کوفہ کا منبر و محراب، جمعہ و مجالس اور رزم و بزم کے نازک مواقع تک کو بھرپور استعمال کیا، جہاں ہزاروں اور لاکھوں کان سن رہے ہوتے تھے۔ آپ نے بلخ اور پرزور الفاظ میں صحابہ کرام کو خراج عقیدت پیش کیا اور انہیں ان صفات سے موصوف کیا جو رب کائنات نے قرآن مجید میں بیان کیے تھے۔ جیسے [سورۃ المجادلۃ: ۲۶، الفتح: ۲۹، التوبۃ: ۱۱۰، الحديد: ۱۰، عمران: ۱۱۰، البقرۃ: ۱۳۷، الحشر: ۸-۱۰، الاحزاب: ۲۳] جناب حیدر کرار کے بانگ دہل ارشادات کے لیے دیکھیے: [نهج البلاغة خطبہ: ۹۵، ۹۶، ۱۲۰، ۱۵۸، مکتوب ۵۸، الإرشاد ص ۱۲۶، بحار الأنوار ۳۲۴/۳۲۲، الغارات ۲/ ۴۷۹، حياة القلوب ۲/ ۶۲۱] صرف سیدنا علی مرتضیٰ ہی نہیں کہ چلو آپ نے صحابہ کرام کی تعریف اس لیے کی ہو کہ آپ ان کے ساتھی ہیں اور آپ خود تعریف میں شامل ہیں۔ اگر ایسا ہوتا تو کم از کم اس پہلو سے آپ کی اولاد کا معاملہ تو کافی مختلف تھا۔ انہوں نے بھی بغیر کسی ڈریا مصلحت کے اصحاب نبی کی مدح و ثناء میں غیر معمولی جذبات کا اظہار کیا ہے۔ سیدنا علی نے اس دور میں برملا طور پر خیر القرون کی تعریف کی ہے، جب سارے سامعین آپ کے ہم خیال، آپ ان کے ہر دل عزیز رہا، وہ آپ کے شیدائی اور سیاسی عمل میں آپ کے حامی و مؤید تھے۔ آپ ایک با اختیار خلیفہ، ذوالفقار کا مالک، شرع الہی پر کوئی سمجھوتہ نہ کرنے والا شیر، تلوار کے دھنی دلا اور تھے۔ نہ ہی کوئی مجبوری، اضطراب اور مصلحت آمیزی سے کام لینے کی نوبت تھی، مگر آپ نے لوگ مانیں یا نہ مانیں، اصحاب کرام کی تعریف کر کے "لا یخافون فی اللہ لومة لائم" کی عملی تفسیر دکھائی، اپنا فرض منصبی ادا کر دیا اور تاریخ کے صفحات میں نقش دوام پا گئے۔

ائمہ و علماء اہل بیت نے اپنے اپنے عہد میں لوگوں کو اصحاب رسول کے ارفع و اعلیٰ مقام سے آگاہ کر دیا اور اس ذمہ داری سے بطریق حسن عہد برآ ہوئے۔ ان ائمہ اطہار میں نواسہ رسول، جگر گوشہ بتول حضرت حسن مجتبیٰ، شہید کر بلا حضرت حسین اور ترجمان القرآن عم زاد نبی عبد اللہ بن عباس قابل ذکر ہیں۔ حضرت علی زین العابدین سے



اصحاب نبی ﷺ کے حق میں ایک دوسرے کا بھی ثابت ہے، جو آپؐ اللہ تعالیٰ سے کرتے رہتے تھے۔ اس کا آغاز ”اللہم وأصحاب محمد ﷺ خاصة الذين أحسنوا الصحبة والذين أبلوا البلاء الحسن في نصرته“ سے ہوتا ہے۔ پوری مناجات کے لیے [محیفہ سجادہ ص ۴۲] ملاحظہ کیجیے۔

فرمایا: کیا تم ﴿الذین أخرجوا من ديارهم وأموالهم يبتغون فضلاً من الله ورضواناً وينصرون الله ورسوله أولئك هم الصدقون﴾ میں ہو؟ جواب ملا: نہیں جی۔ فرمایا: کیا تم ﴿والذین تبؤوا الدار والإیمان من قبلهم یحبون من ہاجر إلیهم ولا یجدون فی صدورهم حاجة مما آوتوا ویؤثرون علی أنفسهم ولو کان بهم خصاصة﴾ میں سے ہو؟ جواب ملا: نہیں۔ فرمایا: تب میں گواہی دیتا ہوں کہ پھر تم یقیناً ان میں سے بھی نہیں ہو: ﴿والذین جاءوا من بعدهم یقولون ربنا اغفر لنا ولإخواننا الذین سبقونا بالإیمان ولا تجعل فی قلوبنا غلا للذین آمنوا﴾ [الحشر ۵۹] یہاں سے دفع ہو جاؤ، اللہ تمہارا بیڑہ غرق کرے۔“ [کشف الغمۃ ۲/۹۱ بحوالہ رحماء بینہم ص ۴۵]

امام باقرؑ اور امام جعفرؑ صادق بھی مدح صحابہ بیان کرنے میں اپنے آباء و اجداد سے پیچھے نہ تھے۔ امام صادقؑ نے تو منصور بن حازم کے اس سوال پر کہ ”اصحاب رسول ﷺ کے مابین کیوں اختلاف ہوا؟ اختلاف صحابہ کی ایسی تسلی بخش توجیہ پیش کی کہ سائل خاموش ہوا۔ امام موسیٰ کاظمؑ، شہید خراسان امام علی رضاؑ اور امام حسن عسکریؑ بھی ان نفوس قدسیہ کے ثنا خواں تھے۔

اہل بیت عظام اور اصحاب کرام ﷺ کے مابین نہ صرف مدح و ثنا کا تبادلہ تھا؛ بلکہ اس قلبی عقیدت و مودت کو فروغ دینے کے لیے ایک دوسرے نے اپنے بچوں، جگر گوشوں اور عزیزوں کا نام رکھ کر اس قلبی تعلق کو زندہ جاوید کر دیا۔ اور مشہور مقولہ ”من أحب شیئاً أكثر ذکره“ (جب کوئی کسی کو دل کی اتھاہ گہرائیوں سے محبت کرتا ہے تو اس کی یاد زیادہ کرتا ہے) پر عمل کیا۔ اسلام میں نام کی جواہریت اور مقام ہے، اہل بیت اس سے ناواقف ہرگز نہ تھے۔ اسی لیے ہمارے پاس وسائل کی کمی اور بحث و تحقیق کی محدود صلاحیت کے باوجود جمع کردہ اعداد و شمار کے مطابق خاندان اہل بیت میں ابو بکر نام کے آٹھ افراد تھے، عمر نام کے بچیس، عثمان نام کے پچھے، طلحہ نام کے دو، معاویہ نام کا ایک شخص اور عائشہ نام کی سات اور اسماء نام کی ایک خاتون تھی۔

اصحاب کرام ﷺ اور اہل بیتؑ میں محبتوں کا یہ تبادلہ صرف زبانی اور نام رکھنے کی حد تک نہ تھا؛ بلکہ انہوں نے عملی طور پر



اس لازوال منوریت و محبت کا ثبوت بھی دکھایا یعنی ایک دوسرے کے خاندانوں میں دامادی و سسرالی کے پیار بھرے رشتے بھی قائم کر دیے تھے۔ اور یقینی امر ہے کہ اس طرح ایک دوسرے کے ہاں آیا جایا کرتے تھے۔ اور انسانی معاشرہ کا یہ تیرہ ہے کہ ہر کجھدار آدمی اپنے لیے اور اپنے پیاروں کے لیے انہی خاندانوں سے رشتہ کرتا ہے، جن کا حسب و نسب پسندیدہ، والدین اچھے اور خود لڑکائی اچھا ہو۔ دیندار طبقہ تو دینداری اور پاکیزگی کردار کو ہر صفت پر مقدم رکھتا ہے۔

اہل بیت نبوی کے خاندان میں خانوادہ صدیقی کی "چھ" لڑکیاں تھیں۔ علم کے سمندر امام جعفر صادق کا یہ مقولہ تو زبان زد عام و خاص ہے: "ولدنسی ابو بکر مرتین" کہ جناب صدیق اکبر ؑ نے مجھے دوبار جنم دیا ہے۔ آپ یہ ازراہ فخر فرماتے تھے۔ اس کی وضاحت یہ ہے کہ امام صاحب کی ماں ام فروہ کا والد قاسم بن محمد بن ابوبکر صدیق ہے اور ماں اسماء بنت عبد الرحمن بن ابوبکر صدیق ہے۔ یعنی آپ نجیب الطرفین تھے۔

حضرت عمر فاروق ؓ اور خاندان نبوت میں "پانچ" حوالوں سے رشتہ داری تھی۔ جن میں سرفہرست حضرت حفصہ امہات المؤمنین میں شامل ہیں۔ حضرت ام کلثوم بنت علی مرتضیٰ خود حضرت عمر ؓ کی زوجہ اور صاحب اولاد ہیں۔ بنو امیہ اور اہل بیت میں "۲۷" رشتہ داریاں تھیں، جو تناسب کے لحاظ سے غیر معمولی ہندسہ ہے۔ حضرت زبیر ؓ اور اہل بیت کے خاندان میں "۷" نیز آل طلحہ بن عبید اللہ اور اہل بیت میں "چھ" اور خاندان عباسیہ اور علویہ میں "آٹھ" حوالوں سے رشتہ داری تھی۔

یاران نبی ؑ کے ساتھ تو محبت و عقیدت بلا انفرط و تفریط رکھنا دین و ایمان کا حصہ ہے اور ان کے ساتھ بغض و عداوت رکھنا خسران و طغیان کا ذریعہ۔ یہی مسلمانوں کا عقیدہ و ایمان ہے۔ امام ابو زرہ رازی، امام طحاوی، امام علی آمدی الشافعی، امام ابوالحسن اشعری، خطیب بغدادی، شیخ الاسلام ابن تیمیہ، ابن القیم الجوزی اور سید شریف جرجانی وغیرہ نے اصحاب نبی ؑ کے حوالے سے جذباتی انداز میں اپنی محبتوں کا اظہار کیا ہے۔

صوفیائے کرام بھی رسول اکرم ﷺ کے یاران صدق و صفا کے معتقد اور ثناء خواں تھے۔ انہوں نے صدق و صفا کی صفت میں اپنا مرشد صدیق اکبر ؑ کو، عدل و انصاف میں عمر فاروق ؓ کو، شرم و حیا میں عثمان غنی ؓ کو، جرأت و علم میں علی مرتضیٰ ؑ کو..... علی ہذا القیاس ان صحابہ کرام ؓ کو اپنا معلم و مرشد مانتے ہیں، جو کسی خاص وصف میں نمایاں ہوتے تھے۔ سلسلہ کبرویہ اور نور بخشیہ کے مرشد سید امیر علی ہمدانی نے تصوف کی مشہور کتاب ذخیرۃ الملوک کا آغاز حضرت عمر ؓ سے مروی حدیث جبریل سے کیا ہے۔ اس کی تشریح میں اصحاب کرام ؓ کو آپ ﷺ کے بعد تمام مخلوق میں افضل قرار دیتے

ہوئے فرماتے ہیں: ”تمام اہل اسلام کو مختصر طور پر اس قدر اصول ایمان کا جان لینا ضروری ہے اور جو شخص ”مسلمان“ کہنا کر حقائق ایمان میں سے اتنا بھی نہ جانتا ہو اس کا ایمان خطرے میں ہے۔“ [ص ۲۸]

کسی زمانے میں اورداد فتحہ میں خلفائے اربعہ ؓ کے نام نامی اسمائے گرامی شامل تھے۔ آپ نے خلافت و حکومت کا نظام خلفائے راشدین کی اتباع میں چلانے کی تعلیم دی ہے۔ ذخیرۃ الملوک کی احادیث کے روایان صحابہ کرام ؓ ہیں۔ سید محمد نور بخش صاحب بھی آپ سے زیادہ مختلف نہ تھے۔ مشجر الاولیاء، نجم الہدیٰ اور انسان نامہ میں حضرات صحابہ ؓ کا بڑی عقیدت و احترام کے ساتھ تذکرہ فرمایا ہے۔ ابوالقاسم عبدالکریم قشیری، شیخ شہاب الدین عمر سہروردی، شیخ ابوبکر کلاباذی، حضرت سلطان باہو الغرض تمام علمائے تصوف و طریقت اصحاب کرام ؓ کے بارے میں وہی نیک جذبات رکھتے تھے جو تمام مسلمان رکھتے ہیں، جن کا ذکر شرح العقیدۃ الطحاویۃ وغیرہ میں موجود ہے۔

اہل تشیع برادری کے علماء نے اپنی تفاسیر وغیرہ میں صحابہ کرام ؓ کے لیے وہی مقام و مرتبہ دیا ہے جو تمام اہل سنت والجماعت نے دیا ہے۔ جن میں سے شیخ محمد باقر ناصری، شیخ محمد سبزواری، سید محمد فضل اللہ، سید عبداللہ شبر، علامہ طبری اور علامہ فیض اللہ کاشانی وغیرہ قابل ذکر ہیں۔ [دیکھیے: تفسیر مجمع البیان، تفسیر کاشف، تفسیر منیر، تفسیر جدید، تفسیر صافی، تقریب القرآن، تفسیر شبر، بحار الأنوار، امالی الطوسی وغیرہ]

اصحاب کرام ؓ کے مابین سیاسی مشاجرات و اختلافات، اختلاف اجتہاد اور وصول الی الحق کی کوشش کے نتیجے میں رونما ہوئے تھے۔ اس کے باوجود ایک دوسرے کا بڑا احترام کرتے اور عزت کی نظر سے دیکھتے تھے۔ ایک دوسرے کے پیچھے نماز پڑھتے اور انتہائی کشادہ ظہنی کے ساتھ ان کا مقام و مرتبہ بیان کرتے، غرض ﴿ان اللہ یأمر بالعدل والإحسان﴾ ﴿یا ایہا الذین آمنوا کونوا قوامین للہ شہداء بالقسط ولا یجرمنکم شنآن قوم علی أن لا تعدلوا اعدلوا هو اقرب للتقوی﴾ کی عملی تفسیر تھی۔ تاریخ اسلام بتاتی ہے کہ خاندان اہل بیت میں سے خود علویوں کے مابین اور عباسیوں کے درمیان اختلافات و مشاجرات موجود تھے۔ [دیکھیے: ماہنامہ پیام زنبق ستمبر ۲۰۰۶ء، اصول کافی کتاب المحجة باب فی الغیبة، کشف الغمۃ ۳/۲۸۳]

اصحاب کرام ؓ کے مابین اختلافات سیاسی نوعیت کے تھے۔ لیکن ائمہ اہل بیت خاندان کے آپس میں بعض اختلافات عقیدے سے تعلق رکھتے تھے، اور وہ بھی امامت جیسے نازک مسائل میں۔ یہی اختلافات اسماعیلیہ، جعفریہ، زیدیہ،

اور اثناعشریہ وغیرہ کی شکل میں ظہور پذیر ہوئے۔ افسطحیہ، غرابیہ، خشبیہ، کیسانیہ، مختاریہ، رزامیہ، بتریہ، نصیریہ اور علیانیہ وغیرہ نام کے فرقے انہی اختلافات کا شاخسانہ تھے۔

مشاجرات صحابہ رضی اللہ عنہم کے بارے میں بہت ساری خبریں کذب و افتراء پر مبنی ہیں۔ اور جو صحیح ہیں وہ بہت کم ہیں اور ان کی کوتاہیاں ان کی سابقہ خدمات جلیلہ کے مقابلہ میں آٹے میں نمک کے برابر ہیں۔ اللہ تعالیٰ نے ان کوتاہیوں اور اختلافات کا علم رکھتے ہوئے جنت کی ڈگری دی اور ان سے راضی ہوا، تو ہمیں کوئی حق نہیں پہنچتا کہ جن غلطیوں کو اللہ تعالیٰ نے نظر انداز کر کے اپنی خوشنودی کی سرٹیفکیٹ جاری کر دی ہو، اس پر ہم جیسے بجبیس ہو جائیں۔ ہم یہ اعتقاد ہرگز نہیں رکھتے کہ صحابہ کرام رضی اللہ عنہم کوئی دیو مالائی یا ماورائی مخلوق تھے۔ وہ کوئی دیوتا نہیں تھے اور معصوم عن الخطأ بھی نہیں تھے۔ بلکہ وہ انسان تھے، ان سے غلطیاں بھی سرزد ہوتی تھیں؛ مگر اس کا ادراک ہونے پر فوراً رک جاتے، سخت پشیمانی ہوتی اور اللہ تعالیٰ کے سامنے توبہ و استغفار کے لیے سر بسجود ہو جاتے تھے۔ انہوں نے جان بوجھ کر غلطی نہیں کی، جو کچھ ہوا انجانے میں ہوا۔

اصحاب کرام رضی اللہ عنہم کی تنقیص و اہانت حرام ہے۔ اس کی روک تھام سب سے پہلے اللہ تعالیٰ نے کی ہے اور اس پر دفعات لگا کر قرآن کریم کا حصہ بنا کر قیامت تک کے لیے پابندی لگائی ہے۔ قرآن کریم کے مطابق عصر نبوی میں کفار و منافقین ہی صحابہ کرام رضی اللہ عنہم سے چڑ رکھتے اور طرح طرح کی پھبتیاں کہنے سے دریغ نہیں کرتے تھے۔ نبی اکرم صلی اللہ علیہ وسلم نے اپنے شارحانہ کلام میں اپنے ساتھیوں کے احترام و عزت کے لیے جو بھی الفاظ اور تعبیر ہو سکتے تھے بیان فرمائے۔ ان کے ساتھ محبت کرنے کو اپنے ساتھ محبت، ان سے بغض و عداوت کرنے کو اپنے ساتھ بغض و نفرت قرار دیا ہے۔ حتیٰ کہ آپ صلی اللہ علیہ وسلم نے کسی صحابی رضی اللہ عنہ کو مرزئش یا فہمائش کی ہو، اللہ تعالیٰ سے دعا کی کہ اسے ان کے حق میں رحمت و مغفرت کا ذریعہ بنا دے۔

ائمہ اہل بیت عظام نے جہاں اصحاب کرام رضی اللہ عنہم کا بلند و بالا مقام و مرتبہ بیان فرمایا ہے، وہاں ان کی ذہین و تدلیس، تنقیص و اہانت، سب و شتم، ہر قسم کے نازیبا کلمات اور گستاخانہ سلوک سے سخت الفاظ میں منع کیا ہے اور اس کا ارتکاب کرنے والے کو کوڑا مارنے کی سزا تجویز کی ہے۔ امام اہل سنت احمد بن حنبل کے نزدیک ایسے بدنصیب انسان کے لیے تادیبی سزا ہے، اس کے بعد توبہ کروائے، اگر نہ کرے تو پھر سزا دے اور جس دوام میں رکھے یا وہ مر جائے۔ مؤمن مسلمان اصحاب نبی صلی اللہ علیہ وسلم کے بارے میں ﴿رَبَّنَا اغْفِر لَنَا وَلَا خَوَانًا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا إِنَّكَ رءوف رحيم﴾ کی مناجات کرتے ہیں۔ اور یہی لوگ ہمیں قرآنی مال فی وغنیمت کا حق رکھتے ہیں۔